

”کبھی نہیں۔ یہ روسی ہے۔ میں روسی، ہسپانوی اور لاطینی پڑھ رہی ہوں۔“
 ہسپانوی میرا خاص مضمون ہے۔ میرے میں ہر وقت ہسپانوی بولا کرتی تھی۔“
 ”اب روسی کس سے بولتی ہو؟“ میں نے کہا۔

”صرف اپنے پروفیسر سے۔ یہ بڑی مشکل زبان ہے، پر بڑی خوبصورت ہے۔ ابھی ابھی میں پٹروفسکی کی کہانی پڑھ رہی تھی۔ اگلے سال روس جا کر لیسرچ کروں گی۔ میں روس جانا چاہتی ہوں۔ ماسکو۔ اس شہر میں ایسا سرار ہے۔ زار کا اور اس پوٹن کا ماسکو، ٹالسٹائی کا اور دوستووسکی کا اور نجسکی اور مایا کو وکی اور پاسترنک کا ماسکو۔ اس شہر کا ایک کیرکیٹر ہے، اپنی جگہ پر الگ اور انوکھا اور برگزیدہ اور پرکشش۔ جیسے پیرس کا اور وی آنا کا کیرکیٹر ہے۔ ان جگہوں کا نام آتے ہی ذہن میں داستانیں جاگ پڑتی ہیں۔ نیویارک یہاں سے چند سو میل کے فاصلے پر ہے لیکن وہاں جانے کا خیال کبھی میرے دل میں نہیں آیا۔ ہو سکتا ہے کہ اگر میں وہاں جاؤں تو اس کی وسعت اور گرانڈیل پن سے مرعوب ہو جاؤں لیکن باہر سے وہ میرے لیے کوئی کشش نہیں رکھتا۔ میں شاید کبھی نیویارک نہ جاؤں میں روس جانا چاہتی ہوں۔ تم بھی روس جانا چاہتے ہو؟“

”میں اپنے وطن واپس جانا چاہتا ہوں۔“ میں نے کہا۔

”اوہ۔۔۔“ وہ چشمہ اتار کر میرے کھنٹے ہوئے بولی، ”تم مشرق کے رہنے والے اتنے جذباتی ہوتے ہو۔“

”میں جنوب مشرقی ایشیاء کا رہنے والا ہوں۔“ میں نے فخر سے اُسے

بتایا۔

”گو ہسپانوی بھی بڑے جذباتی ہوتے ہیں۔“ اس نے اپنی بات جاری رکھی۔

”تمہیں سپین سے عشق ہے؟“

”نہیں۔۔۔“ وہ پھر اس ہو گئی۔ ”لیکن میرے میرا بڑا بھائی چارہ

تھا۔“

”بھائی چارہ؟“

”کیمپس پر تم کس کس سے ملے ہو؟“ اُس نے دفعتاً موضوع تبدیل کر دیا۔
میں نے اُسے بتایا کہ سوائے ڈین آف دی فیکلٹی آف سائنس کے، جس نے
کہ آج رات مجھے کھانے پر بلا رکھا ہے، اور کھانا کھلانے والے بوڑھے جم کے
میں اور کسی کو نہیں جانتا۔

”چلو اچھا ہوا کہ تم ادھر آگئے اور مجھ سے ملاقات ہو گئی۔ میں بڑے کام
کی آدمی ہوں۔“ وہ پھر خوش دلی سے باتیں کرنے لگی، ”یونیورسٹی کے ایک
گروہ میں میں سخت غیر مقبول ہوں اور دوسرے گروہ میں بے حد ہر دل
عزیز ہوں۔ قصہ مختصر یہ کہ کیمپس بھر پر میں شیطان کی طرح مشہور ہوں۔ سارا شاف
مجھ سے سخت نفرت کرتا ہے کیونکہ میں بے حد ذہین ہوں۔ تمہیں مجھ سے مل کر
بے حد خوشی ہو گی۔ میری شخصیت بڑی رنگارنگ ہے۔“ اس نے علیک چڑھا
کر مسخرے پن سے میری طرف دیکھا اور قہقہہ لگا کر ہنس پڑی۔

خفیف سی بوکھلاہٹ کے باوجود میں بھی اس کے ساتھ جی کھول کر ہنسا۔
جب ہم ہنستے ہنستے رکے تو ساری اجنبیت دور ہو چکی تھی۔ میں نے کوٹ اتار کر کھوٹی
پیرٹانگا اور اس کے پاس جا کر بیٹھ گیا۔ دیر تک وہ مجھے یونیورسٹی کی تاریخ، ٹرم
کی ساری مصروفیات اور دلچسپیوں کے بارے میں بتلاتی رہی۔ میں نے اسے اپنے
ملک کے حالات اور اپنی طالب علمی کے زمانے کے چند قصے سنائے جن کو اس
نے گہری دلچسپی سے سنا۔ باہر بارش لگتا رہا ہی تھی لیکن کمرے میں سنٹرل ہیٹنگ
کی وجہ سے ہلکی ہلکی حرارت تھی اور اس وقت اس کے قریب بیٹھ کر باتیں کرتے
ہوئے مجھے عجیب سے ذہنی سکون اور فراغت کا احساس ہوا۔ اس نے ہلکے
مزاحیہ انداز میں اپنے قریبی دوستوں، ان کی چھوٹی چھوٹی تکلیفوں اور راحتوں
اور ان کی مسخرے پن کی حرکتوں کا ذکر کیا۔ باتیں کرتے کرتے وہ دفعتاً اُداس

ہو جاتی اور پھر کھلکھلا کر سنسنے لگتی۔ اس ایک گھنٹے میں میں نے اس کے چہرے کو کئی بار اترتے اور چڑھتے ہوئے اور اس کی آنکھوں کو کئی بار رنگ بدلتے ہوئے دیکھا۔ آخر باہر جب اندھیرا بڑھ گیا اور بارش ختم گئی تو وہ کندھے جھٹک کر اٹھ کھڑی ہوئی۔

”اب یہاں کوئی نہیں آئے گا۔ چلو چلیں۔“

جب میں کھوٹی سے کوٹ اتار کر پہن رہا تھا تو بالکل بھول چکا تھا کہ یہاں آئے ہوئے مجھے ابھی دوسرا دن ہے اور اس جگہ میں قریب قریب مکمل اجنبی ہوں۔

”بچارے پٹرو و سکی کی کہانی۔“ وہ دوسری سالہ بند کرتے ہوئے بولی۔
 اخبار اور رسالے سمیٹ کر ترتیب وار رکھتے ہوئے اس نے بتایا کہ کومن روم کا منتظم چونکہ ابھی تک نہیں پہنچا اس لیے ڈین نے چار لڑکیوں کی ایک ایک دن کے لیے ڈیوٹی لگا دی ہے۔

”آج میری ڈیوٹی تھی۔ کم سخت سب لوگ کہیں مر گئے ہیں۔ کوئی بھی نہیں آیا۔ سارا دن میں بڑی محنت سے اخباروں کو بے ترتیبی سے پھیلانی رہی جیسے کہ ابھی ابھی بہت سے لوگ یہاں سے اٹھ کر گئے ہیں۔ تمہیں کچھ بتا چلا؟“
 ”تم بڑی مکار ہو۔“ میں نے کہا۔ وہ بچوں کی طرح خوش ہو گئی۔

دردازے میں چابی گھماتے ہوئے اس نے رازدارانہ انداز میں بتایا: ”تم نہیں جانتے یہ ڈین جبکنئر سخت کمینہ آدمی ہے۔“ برآمدے کی سیڑھیوں پر رک کر اس نے احتیاط سے بالوں پر سرخ سکارف باندھا، چہرے پر بارش کی مہین پھوار کو محسوس کیا اور ایک مختصر سا، گہرا، جذباتی قہقہہ لگایا۔

”یہاں کی آب و ہوا کے بارے میں تو میں نے تمہیں بتایا ہی نہیں۔ یہاں پر، شاید تم نے نوٹ نہیں کیا، چاروں طرف پہاڑیاں ہیں جن پر اکثر بارش ہوتی رہتی ہے۔ اور جب خزاں کی پہلی بارش ہوتی ہے تو موسم یک لخت

بدل جاتا ہے اور سردی بڑھ جاتی ہے اور میپلوں کے رہے سہے پتے بھی گر جاتے ہیں اور انسان کے دل میں فضا میں اُڑنے کی خواہش پیدا ہوتی ہے۔ اس طرح۔ اگر میرے پر ہونے، اگر میرے پر ہوتے تو میں اُڑ کر اُس شاح پر جا بیٹھتی جہاں سے ابھی ابھی پتے گمے ہیں۔ اس طرح۔ اس طرح۔ اُس نے پرندے کی طرح بازو ہوا میں پھیلائے اور دوبارہ منہ اوپر اٹھا کر آنکھیں بند کر کے منسی۔

شام کی ملگجی روشنی میں اُس کی جلد میں سے روشنی اور خوشبو کی لٹیں نکل رہی تھیں اور اس کی خوبصورت پیشانی پر خوشی کا نور تھا اور اس کے دانت سفید ہیروں کی طرح چمک رہے تھے اور سکراف میں سے نکلی ہوئی اس کے بالوں کی لٹ میری ٹھوڑی کو چھو رہی تھی۔ میں مبہوت کھڑا رہا۔

”تم بڑی خوبصورت ہو۔“ میں نے اپنے آپ کو کہتے ہوئے سنا۔

اُس کے پھیلے ہوئے بازو آہستہ نیچے آگئے۔ ”اچھا؟“ اس نے پوچھا۔

کوئی جواب نہ پا کر وہ میری طرف رخ کر کے کھڑی ہو گئی اور چہرہ اوپر اٹھا کر بولی : ”مجھے چومو۔“

پریشانی کے مارے میں آنکھیں جھپکنے لگا۔

”چومو۔“ اس نے تقریباً درشتی سے کہا۔

میں نے جھبک کر آہستہ سے اُسے پیشانی پر چوما۔

”بس؟“ اُس نے ایک لمبا سانس چھوڑتے ہوئے اطمینان سے پوچھا۔

”ہرگز نہیں۔“ میں نے احتجاج کیا۔

”ٹھیک ہے۔ ٹھیک ہے۔ میں سمجھتی ہوں۔“ وہ رسان سے بولی، ”ساری

دنیا کی دوستی اور رفاقت کے بعد بھی مردوں کے دل میں ایک خواہش باقی رہ

جاتی ہے، عورت کو مجبور کرنے کی، پابند کرنے کی خواہش، اور ان کے پاس

تخیل کی اس قدر شدید کمی ہوتی ہے کہ دنیا جہاں کے مسئلوں کے بعد اسی بات

پر آکر ان کی تان ٹوٹتی ہے؟“ تم بڑی خوبصورت ہو۔“ اس کے بعد عورت کے

دل میں غلط فہمی پیدا ہوتی ہے، کمزوری پیدا ہوتی اور قید پیدا ہوتی ہے۔ اس کے بعد وہ محبوب بن سکتی ہے، دکھ سہہ سکتی ہے اور دکھ دے سکتی ہے لیکن دوستی نہیں کر سکتی۔ اور مجھے افسوس ہے سلطان حسین کہ میں صرف دوستی کر سکتی ہوں۔ بس! اب ٹھیک ہو گیا نا سلطان حسین! تمہارے سارے بکھیڑے میں نے آن لائن میں ختم کر دیے ہیں۔ تمہیں میرا شکر گزار ہونا چاہیے۔ اب ہم پھر برابر کی سطح پر آ گئے ہیں۔ اب نہ تمہیں مزید بننے کی ضرورت ہے نہ مجھے۔ اب ہم دونوں آزاد ہیں۔ تم جہاں چاہو، جس وقت چاہو مجھے چوم سکتے ہو اور آزاد ہو سکتے ہو۔ سمجھ گئے؟“

میں خاموش کھڑا خفت اور برہمی کی وجہ سے ہونٹ کاٹتا رہا۔ اس کا چہرہ اتر گیا۔

”اسنی باتوں کی وجہ سے میں لڑکوں کی اکثریت میں غیر مقبول ہوں، بلکہ بدنام ہوں۔ لیکن جو میرے دوست ہیں، بڑے عزیز دوست ہیں۔ اب تمہاری مرضی ہے جس گروپ میں چاہو شامل ہو جاؤ۔ چلو۔“ وہ میرا ہاتھ پکڑ کر دوڑتی ہوئی سیڑھیاں اترتی۔

تاریک پھوار میں بھینکتے اور سڑک پر جگہ جگہ رکے ہوئے پانی کو پھلانگتے ہوئے وہ پھر اپنے ہلکے، متحرانہ لہجے میں باتیں کرنے لگی: ”ارے میں نے اپنے ذاتی کارنامے تو تمہیں بتائے ہی نہیں۔ پہلے سال میں نے دانستے کی بیترس پر ایک مضمون لکھا تھا جو بڑا مشہور ہوا اور جس پر سال کے بہترین مضمون کا انعام مجھ کو دیا گیا اور جو یونیورسٹی پریس نے کتابی صورت میں شائع کیا اور جس کا ترجمہ میرے ہسپانوی میں کیا اور میڈرڈ کے ایک پبلشر کو بھیجا جو سخت کمینہ نکلا اور اسے صاف ہضم نہ کیا۔ بہر حال بڑا معرکہ الا را مضمون ہے۔ تمہیں دوں گی، اسے پڑھنا۔ تمہاری ذہنی تربیت کے لیے مفید ثابت ہوگا۔“ وہ ہنسی۔ ”اور تم آج ڈین کے ہاں کھانے پر جا رہے ہو، مجھ سے چند ٹپ لے لو، بڑے فائدے میں رہو گے۔ یہ ڈین رچرڈس

بڑا کمینہ ہے، مجھ سے سخت نفرت کرتا ہے، کبھی کسی کو کھانے پر نہیں بلاتا۔ تم چونکہ ایشیاء سے۔ معاف کرنا، جنوب مشرقی ایشیاء سے پہلے طالب علم آئے ہو اس لیے لیکن تم نے اگر اس کے کتے کی تعریف کر دی تو سمجھ لو بیڑا پار ہو گیا۔ اس کے درانے پر ایک ہاتھی نما جالوز ملے گا۔ یہ سیدٹ برنارڈ ہے۔ تم اس سے بالکل مت ڈرنا، بڑا غبی، کاہل اور نکماتا ہے۔ لیکن اس کی تعریف کرنا مت بھولنا۔ اور برڈ واچنگ (Bird Watching) ڈین رچرڈس کی مانی ہے اس میں بے حد دلچسپی کا اظہار کرنا، ورنہ وہ سخت برا منائے گا۔ یہ باتیں اچھی طرح سے ذہن نشین کر لو۔“

”تم نے کہا کہ وہ تم سے نفرت کرتا ہے؟“ میں نے پوچھا۔

”ارے ہاں، وہ یوں ہوا کہ پچھلے ”کمرسمس ہال“ کے خاتمے پر رات کے گیارہ بجے جب ہم جیکسن ہال سے نکلے تو لڑکوں کے اصرار پر چوڑی چھپے ان کے ہوٹل چلے گئے اور لونج میں رقص کرنے لگے۔ انہوں نے دیوار پر ایک نیوڈ (Nude) ٹانگ رکھی تھی۔ رات کا ایک بجا ہو گا کہ ڈین رچرڈس کو کسی نے خبر کر دی۔ تمہیں بتا ہے لڑکوں کے ہوٹل میں ہمارا جانا منع ہے۔ خبر ہمیں وقت پر اطلاع مل گئی اور ہم میں سے چند تو صوفوں کے پیچھے چھپ گئیں اور جو باہر رہ گئیں وہ ترتیب سے کھڑی ہو کر کیرل (کمرسمس کے بارے میں مذہبی گیت) گانے لگیں۔ جب ڈین ہمارے سر پر چڑھ آیا تو ہم نے معصومیت سے اسے بتایا کہ ہم تو کیرل گاتی ہوئی یہاں سے گزر رہی تھیں۔ خیر جناب، ہم زور زور سے گاتے ہوئے باہر نکل آئے۔ اندر ڈین کی نظر نیوڈ پر جا پڑی۔ پھر تو وہ پارچ منٹ تک لال پیلا ہو کر گر جتا رہا اور جاتی دفعہ تصویر اتار کر لے گیا۔ اس کے جانے کے بعد ہم دیر تک میزوں پر بیٹھے سگریٹ پیتے اور بورہ ہوتے رہے۔ پھر کسی نے کہا کہ ڈین رچرڈس کا کارڈون بنایا جائے۔ یہ تجویز اتفاق رائے سے منظور ہوئی اور مجھے کارڈون بنانا پڑا جسے ہم نیوڈ کی جگہ ٹانگ کر اپنے ہوٹل واپس آ گئے لیکن

صبح کسی بیوقوف نالائق چور نے جا کر اُسے بتا دیا کہ رات اس کے جانے کے بعد ہم پھر وہاں پر موجود تھے اور یہ کہ بلا نکلا ولیمز نے اس کا کارٹون بنا کر دیوار پر ٹانگا ہے۔ وہ خود اُسے دیکھنے کے لیے وہاں آیا۔ اس دن سے لے کر وہ مجھ سے سخت جلا ہوا ہے۔ لیکن میں اس کی پہنچ سے باہر ہوں۔ ڈین جنکنز مجھے بہت اچھا جانتا ہے۔ تم بہر حال اپنی خیر چاہتے ہو تو اسے مت بتانا کہ آج شام تمہاری ملاقات مجھ سے ہوئی۔ یہ دیکھو ہمارا اگر جا ہے، کسی روز اندر سے چل کر تمہیں دکھاؤں گی۔ یہ ریفریکٹری ہے جہاں ہم دن میں تین بار زہر کھانے کے لیے جمع ہوتے ہیں۔ پرسوں بائرن آجائے گا، اس سے ملنا۔ ایک دم ڈیوائن ڈارلنگ آدمی ہے۔ اچھا میری سسرائے آگئی، پھر ملاقات ہوگی۔ شب بخیر۔“

ٹرم شروع ہوئے تین روز ہو چکے تھے۔ میں دن بھر اپنے پروفیسر کے ساتھ لیبارٹریوں میں مارا مارا پھرتا رہا تھا۔ شام کو تھک کر لوٹا، کپڑے تبدیل کر کے کھانا کھانے گیا اور واپس آکر لیلی کو حط لکھنے بیٹھ گیا۔

”بھائی جان مجھے ساری جگہوں کی اور سارے لوگوں کی ساری باتیں لکھیں گا۔ اچھا؟“ جب میں گھر سے چل رہا تھا تو اُس نے اپنا چھوٹا سامنا اٹھا کر کہا تھا۔

رات کے دس بجے ہوں گے۔ میں سونے کی تیاری کر رہا تھا کہ باہران کا شور سنائی دیا۔ اس شور میں تیز، باد بیک نسوانی چیخوں کی آوازیں تھیں ہیں جلدی سے سیڑھیاں اتر کر باہر نکل آیا۔ مٹرک کے دور وہ لڑکے کھڑے تھے۔ دور سے مشعلوں کا جلوس چلا آ رہا تھا۔ جب قریب آیا تو میں نے عجیب منظر دیکھا۔ سو ڈیڑھ سو لڑکیاں سٹب خوابی کے لباس میں ملبوس عجیب افراتفری کے عالم میں بھیڑوں کے گلے کی طرح ایک دوسرے سے لگی ہوئی بوکھلائے ہوئے چہروں کے ساتھ چلی آ رہی تھیں، مہاگ رہی تھیں، رک رہی تھیں، لڑکھڑا رہی تھیں، گریبانوں

کو سمیٹ رہی تھیں، جسم چرا رہی تھیں، بالوں کو سنوار رہی تھیں، سرودی سے کپکپا رہی تھیں، چیخیں مار رہی تھیں، رو رہی تھیں اور حجالت سے ہنس رہی تھیں۔ ان کے گرد اگر دسینیر لڑکیوں کا حلقہ تھا جو ہاتھ میں جلتی ہوئی مشعلیں لیے ان کو منکائے لیے جا رہی تھیں۔ سڑک کے دونوں طرف لڑکوں کا مجمع تھتھے لگا رہا تھا۔ ایک مشعل کی روشنی میں میں نے بلانکا کو پہچان لیا۔ باتمن مجھے بتا رہا تھا:

”یہ فراش (پہلے سال کی لڑکیاں: Frosh) کا ”پاجامہ جلوس“ ہے۔ یہاں کی بڑی پرانی روایت ہے۔ بچاری نئی نئی آتی ہیں۔ پہلے ایک دو روز تک سینیر لڑکیاں داروغہ بنی ہوئی انہیں ساتھ ساتھ لیے پھرتی ہیں۔ جب انہیں دنیا کی مجموعی اچھائی پر یقین ہونے لگتا ہے تو ایک رات کو جب وہ بستروں میں گھس کر سونے کی کوشش کر رہی ہوتی ہیں آگ آگ کا شور مچا کر ان کو اسی حالت میں باہر نکال لیا جاتا ہے اور سارے کمپس پر ہانکا جاتا ہے۔ کئی لڑکیاں اس کے بعد صدمے کی وجہ سے کئی روز تک کلاسوں میں نہیں جاسکتیں۔ قاعدے کی رو سے صرف دوسرے سال کی لڑکیاں اس چھوٹی سی کمپنگی میں حصہ لیتی ہیں مگر بلانکا ہر سال ان میں شریک ہو جاتی ہے۔ پروفیسر اس بات کو اچھی نظر سے نہیں دیکھتے ساتھ میں جین کو بھی کھینچ کر لے جاتی ہے وہ جین ہے۔ وہ دیکھو بلانکا کے پیچھے۔ لائبریری سائنس پڑھ رہی ہے۔ یہاں سے فارغ ہو کر ہم شادی کر رہے ہیں۔“

جلوس کے گزر جانے کے بعد ہم دیر تک سڑک پر کھڑے بائیں کرتے رہے۔ آسمان پر بڑا سا چاند نکلا ہوا تھا۔ خزاں کی بڑی خنک، شفاف، لمٹھے کی طرح کھڑکھڑاتی ہوئی رات تھی۔ میپل کے پتے ہمارے بالوں پر گر رہے تھے۔ بائرن سے میں چار روز پہلے ملا تھا۔ اگنا مکس کا پوسٹ گریجویٹ تھا اور بلانکا کے بہترین دوستوں میں سے تھا۔ بڑا سلجھا ہوا، خوش شکل، مٹھوس قسم کا نوجوان تھا۔ اس کے والدین آئرلینڈ سے آکر کینیڈا میں بس گئے تھے۔ ڈبلن کا، جو اسے ننھوڑا

تھوڑا یاد تھا، ابھی تک بڑے پیار، بڑی اداسی سے ذکر کرتا تھا، جس طرح ہم سب اپنے بچپن کی خواب ناک، خوبصورت جگہوں کو پیار اور اداسی سے یاد کرتے ہیں۔ لیکن اُس رات ٹرک کے کنارے رک کر اس سے باتیں کرتے ہوئے میرے دل میں نوجوانی کا اولین زور تھا اور میں اس بات سے بے خبر تھا کہ ساری اچھائی اور ساری نوجوانی اور ساری خوبصورتی کہاںوں کی طرح ہمارے خوابوں میں اور گمشدہ محبوب چہروں میں اور پار سال کے گریے ہوئے پتوں میں دیکھنے پر اور دیکھتے رہنے پر کہیں کہیں سے ابھر آتی ہے، ڈوب جاتی ہے۔

چھینے کے وسط میں ”خزاں کے رقص“ کا موقع آیا۔ بائرن نے مجھ سے کہا:

”کیوں نہیں تم بلانکا سے اپنے ساتھ چلنے کو کہتے۔“

”پتا نہیں وہ جائے یا نہ جائے،“ میں نے کہا، ”اور پھر مجھے ناچنا و اچنا

تو آتا ہی نہیں۔“

”جہاں تک مجھے علم ہے وہ کسی ایک لڑکے میں آج کل دلچسپی نہیں لے رہی۔

تم پوچھ کر تو دیکھو۔“ بائرن نے کہا۔

میں نے فون کیا۔ بلانکا نے معذرت کرتے ہوئے کہا وہ ایک اور لڑکے کے

ساتھ جانے کا وعدہ کر چکی ہے، اور یہ کہ اسے اس بات کا علم نہیں تھا کہ میرا

اُس کی طرف خیال ہے ورنہ وہ ضرور میرے ساتھ جاتی، وغیرہ وغیرہ۔

بائرن کندھے اچکا کر لا پرواہی سے ہنسا۔ ”کوئی بات نہیں۔ میں تمہارے

لیے لڑکی کا انتظام کرتا ہوں۔“

لیکن شام سے پہلے پہلے بلانکا کا فون آگیا: ”سلطان آف دی ساؤتھ ایسٹ

ایشیا، تمہارے لیے میں نے ایک کوئین تلاش کر لی ہے۔“ وہ کہہ رہی تھی، ”اب

انکار مست کرنا۔ پہلے سال کی بڑی ہی خوبصورت اور نازک مزاج لڑکی ہے۔ کل

ہال جانے سے پہلے اُسے ہوسٹل کی سیڑھیوں پر سے لے لینا۔ اس کے لمبے لمبے سیاہ

بال ہیں۔ تعارف خود ہی کر لینا۔ از ابلا اس کا نام ہے۔“

مغربی کینیڈا کے جنگلوں میں خزاں کے ہزاروں رنگ ہوتے ہیں۔ گرنے سے پہلے پتے زرد، سرخ، سیاہ، بھی رنگ بدلتے ہیں۔ جیکسن ہال میں خزاں کے رقص کی شام کو ان سارے رنگوں کی کاغذی جھنڈیاں لہرا رہی تھیں اور برقی قمقمے روشن تھے۔ ہال کے چکنے فرش پر آدھ گھنٹے تک از ابلا مجھے بال روم ڈانسنگ کے ابتدائی گم سمجھاتی رہی۔ پھر ہم تھک کر بیٹھ گئے اور ہلکی پھلکی گفتگو کی سعی شروع کی۔ اس کے لمبے دار سیاہ بال تھے اور براؤن آنکھیں تھیں اور چہرے پر تل ہی تل تھے اور سیدھا سادا جسم تھا۔ انگریزی ادب پڑھ رہی تھی۔ اگر اس میں دلربائی ذرا زیادہ ہوتی تو پرکشش ہو سکتی تھی لیکن وہ بڑی سنجیدہ اور مخلص لڑکی تھی اور انگریزی ادب کے سوا اُسے کچھ نہ آتا تھا، جس سے مجھے دور کا واسطہ بھی نہ تھا، چنانچہ گفتگو زیادہ دیر تک نہ چل سکی۔ جلد ہی ہم اپنے اپنے مشروبات کے گلاس تھامے کونے کی میز پر بیٹھے ہال میں اوٹ پٹانگ ناچ ناچتے ہوئے قمقمے لگاتے اور کاتے ہوئے جوڑوں اور چھوٹے چھوٹے گردیوں کو اکٹا ہٹ سے دیکھنے لگے۔ دو ایک بار بائرن جین کے ساتھ رقص کرتا ہوا پاس سے گزرا۔ از ابلا سے رقص کی درخواست کرنے اور کوئی لڑکا ابھی تک نہ آیا تھا مگر وہ مطمئن تھی، کیوں کہ وہ پہلے سال کی ان چند ایک لڑکیوں میں سے تھی جو باقاعدہ طور پر کسی مرد کے ہمراہ آئی تھیں۔ خزاں کا رقص فراش کے لیے عام تعارف کا موقع بھی ہوتا ہے، چنانچہ اُن میں سے زیادہ تر اکیلی آئی تھیں اور دو دو چار چار کر کے دیواروں کے ساتھ ساتھ کھڑی تھیں۔ اسی طرح پہلے سال کے لڑکے چھوٹے چھوٹے گروہوں میں بیٹھے تھے اور اُنہیں تاک رہے تھے۔ جب کسی پر شور رقص کی دھن اندھا دھند بجنے لگتی تو وہ ایک ساتھ اٹھتے، مجموعی جراث کے بل پر آگے بڑھتے، سرخ ہو ہو کر منہ میں منمناتے اور جو لڑکی سامنے آجاتی اس کے ساتھ ناچنے لگتے۔ میرے لیے یہ منظر مجموعی طور پر بڑا مزاحیہ تھا۔ ایک گھنٹے کے اندر اندر زیادہ تر جوڑے

تشکیل پا چکے تھے اور نئی دوستی کے جوش میں کھلکھلا کر ہنس رہے تھے۔ میں
ازابلہ سے گفتگو شروع کرنے کی ایک آخری کوشش کرنے کا ارادہ کر رہا تھا
کہ کسی نے میرے کندھے پر ہاتھ رکھا۔

”میں آپ کے ساتھ ناچنے کی سعادت حاصل کر سکتی ہوں؟“ بلانکے نے
نیم تمسخر، نیم سنجیدگی سے پوچھا۔ میں اسے دیکھ کر حیران رہ گیا۔ اُس کے بال
چمکتے ہوئے سنہرے رنگ کے تھے۔ چند لمحوں تک گھبراہٹ میں آنکھیں جھپکتے
رہنے کے بعد میں ازابلہ سے رسمی طور پر اجازت لے کر اُٹھ کھڑا ہوا۔ ہم
ہال کے فرش پر آگئے۔

”گنواروں کی طرح آنکھیں پھاڑ پھاڑ کر مت دیکھو۔ بالوں کو رنگ کرانا
میری مافی ہے۔“ رقص کرتے ہوئے وہ بولی۔

”اچھا؟“

”کاش کہ آنکھوں کا رنگ بدلوانے کا بھی کوئی طریقہ نکل آتا تو میں
اُنہیں بھی رنگواتی۔“

”تمہارے بالوں کا اصل رنگ اچھا ہے۔“

”اوہ، سخت غلطی ہو گئی۔ تم سے پوچھے بغیر میں نے ایسی نازیبا حرکت
کر دی۔ اچھا معاف کر دو۔ اگلی بار تم سے لکھ کر اجازت نامہ حاصل کر لوں
گی۔“

”میرا مطلب یہ نہیں تھا۔“ میں نے کہا۔

”اور کیا مطلب تھا؟“ وہ بڑے یقین، بڑی لاپرواہی سے بولی،
”اچھا خاصا ناچ لیتے ہو۔“

”ابھی ابھی ازابلہ سے سبق حاصل کیا ہے۔“

”ازابلہ؟ ارے ہاں تم نے بتایا ہی نہیں۔ ازابلہ پسند آئی؟“

”بہت۔“

”بڑی پیادہ لڑکی ہے۔“

”بہت۔“

”بڑی ذہین ہے۔“

”بہت، بہت۔“ میں نے جل کر کہا۔

ایک لمحے کو رک کر اس نے میری طرف دیکھا، پھر مجھے کھینچتی ہوئی کوڑیڈول میں لے گئی۔

”مجھ سے خفا ہو؟“ برآمدے کی نیم تاریکی میں اس نے آنکھیں اٹھا کر کہہ پوچھا۔

”نہیں۔“

”مجھے چومنا چاہتے ہو؟“

”نہیں۔“

”انڈا بلا کو۔“

”نہیں، نہیں۔“ میں نے غصے سے کہا۔

”کیوں؟“

”ہماری طرف اس کا رواج نہیں ہے۔“

اُس کا چہرہ اُتر گیا۔ ”اسی لیے تم جذباتی ہو۔“ وہ اداسی سے بولی، ”میرا بھی تھا۔ تم لوگ الجھنیں پیدا کرنے ہو۔ جذباتی آدمیوں سے مجھے ڈر لگتا ہے۔“

”اس لیے کہ تم خود جذباتی ہو۔“ میں نے کہا۔

اُس نے دہل کر میری طرف دیکھا، خفیف سا لڑکھڑائی، پھر سنبھل گئی۔ اندر رقص پورے شباب پر تھا۔ اونچی اونچی کھڑکیوں کے راستے ہال کی تیز روشنی کے ساتھ ساتھ باتوں اور قہقہے اور گھسٹتے ہوئے پیروں کا ملا جلا شور باہر آ رہا تھا۔ وہ ریلنگ کے ساتھ کھڑی تیز تیز پلکیں جھپکاتا ہی تھی۔ دیکھتے ہی دیکھتے اُس کی آنکھوں کی وہ غیر فزائی چمک، وہ مسکراتا ہوا متحرک لوٹ آیا جس سے وہ ساری

دنیا کا، ساری انسانیت کا مذاق اڑاتی رہتی تھی، جس نے ایک لمحے کے لیے مجھے پاگل کر دیا۔ دفعتاً اس نے اچک کر میری گردن میں ہاتھ ڈالا، سر نیچے کھینچ کر مجھے ہونٹوں پر چوما اور اندر بھاگ گئی۔

جب میں واپس آیا تو از بلا غائب ہو چکی تھی۔ میں نے اُسے تلاش کرنے کی تکلیف نہ کی۔ اس شام کو مجھے صبح طور پر پتا چلا کہ بلا نکالڑکوں میں کس حد تک مقبول تھی۔ میں نے یکے بعد دیگرے ایک درجن بلا اس کے ساتھ رقص کرنے کی کوشش کی لیکن اول تو میں اس تک پہنچ ہی نہ پایا اور اگر کبھی چند قدم تک ناچ بھی لیا تو فوراً ہی کسی نے عفتب سے آکر میرے کندھے کو ٹھوکا دینا شروع کر دیا اور مجھے ہر دفعہ بادلِ سخاوت اس کا ہاتھ نووارد لڑکے کے ہاتھ میں دے پیچھے ہٹنا پڑا۔ از بلا مسفل ایک دوسرے لڑکے کے ساتھ ناچ رہی تھی۔ ایک بار قریب سے گزرتے ہوئے رک کر اس نے اپنے ساتھی سے میرا تعارف کرایا۔ چھوٹے سے قد اور کھڑے کھڑے کانوں والا پہلے سال کا لڑکا خوردبینی شیشوں والی عینک کے نیچے خوش گواری سے مسکرایا۔ مجھے ان دونوں کو ساتھ دیکھ کر دلی خوشی ہوئی۔ ناچ کی آخری، تیز، پُر شور دھبیں بچ رہی تھیں اور سیکڑوں تھکے ہوئے، گھسٹتے ہوئے پاؤں کا زور ٹوٹ رہا تھا۔ پھر شام کا آخری والنز ہوا۔ دھیمہ اور نرم اور پُر وقار اور مشکل اور رومانٹک — اس رقص کے ناچنے والوں کو دیکھ کر احساس ہوتا ہے کہ دنیا میں اور کوئی ناچ نہیں ہے۔ میرے دل میں ایک نامعلوم سا، بے وجہ غصہ آہستہ آہستہ بل کھا رہا تھا۔ وقفے وقفے پر اس کو محسوس کر کے میں سخت متعجب ہوتا، اسے دبانے کی کوشش کرتا، پھر بھول جاتا۔ اُس کی ہر دم مسکراتی ہوئی، طنز کرتی ہوئی، حقیر جانتی ہوئی آنکھوں میں، اس کی ہر دل عزیزی میں، اس کی طبیعت کے ہر جانی میلان میں ایک گہرا سرسبتہ، مشتعل کرنے والا، پاگل کر دینے والا اسرار تھا۔ اس کے متبسم ہونٹوں کے خم میں ایک خاموش حقارت تھی جو ہر ایک سے یہ کہتی ہوئی

معلوم ہوتی تھی: ”میں تمہیں جانتی ہوں۔ تم میرے سامنے کچھ بھی نہیں ہو۔ مجھ سے بچ کر کہاں جاؤ گے؟“

شب بخیر کے شور میں کوٹ پہنے گئے۔ باہر رات سرد اور دیران اور خوشگوار تھی۔ موٹر گاڑیوں کے دروازے کھل رہے تھے، بند ہو رہے تھے۔ تھکی ہوئی آنکھیں بند ہو رہی تھیں، کھل رہی تھیں۔ میں آزاد بلا کے بازو پر ہاتھ رکھے باہر نکلا۔ سڑک کے کنارے وہ اپنے گروہ کے ساتھ کھڑی تھی۔

”ہلو بلا نکا۔ شب بخیر۔“ میں نے جسم چرا کر نکل جانا چاہا۔

اس نے میرے بازو پر ہاتھ رکھا۔ ”السانوں سے اپنے آپ کو وابستہ

منت کر۔ سلطان حسین، ورنہ اسنی بھول بھلیوں میں رہ جاؤ گے۔ آزادی اصل چیز ہے۔“ اس نے کہا۔

”اچھا؟“ میں نے بے خیالی سے چاروں طرف دیکھا۔ رات کے آخری قہقہے

لگائے جا رہے تھے، رات کے آخری بوسے لیے جا رہے تھے، بوسے جو میل کے

پتوں کی طرح ایک ایک کر کے یہیں گر پڑیں گے، قہقہے جو اس رات کی تاریکی

میں منجمد ہو جائیں گے، جو ہمیشہ یاد آتے رہیں گے اور ہمیں مدنوں جوان رکھیں

گے، جو کہیں دکھائی نہ دیں گے اور بہتے ہوئے پانی میں شامل ہو جائیں گے۔

”شب بخیر سلطان۔“

”شب بخیر بلا نکا، شب بخیر آزاد بلا۔“

”شب بخیر، بہت بہت شکریہ۔“

”تمہارا بھی شکریہ۔“

”شب بخیر، شب بخیر، شب بخیر۔“

میں اپنی پڑھائی میں پوری طرح مصروف ہو چکا تھا۔ دو ایک بار بلا نکا سے ملنے کی کوشش کی لیکن وہ نہ ملی۔ وہ ہر وقت اس قدر مصروف رہتی تھی۔

جھٹی کے دن سہ پہروں کو میں اور بائرن آس پاس کے پہاڑی جنگلوں میں لمبی لمبی سیروں کو جانے جنگل بڑے خاموش اور رنگین ہوتے تھے۔ انہی سہ پہروں میں مجھے پتا چلا کہ بائرن معاشیات کا طالب علم ہونے کے علاوہ چھوٹا موٹا فلسفی بھی ہے اور یہ کہ وہ مستقل جستجو میں ہے لیکن ابھی تک اپنے آپ کو تلاش نہیں کر پایا۔ انہی جنگلوں میں اس نے مجھ سے کہا:

”بلانکا بڑی ابا مل لڑکی ہے۔ اتنی کامیابی سے اپنے آپ کو چھپائے رکھتی ہے۔ کبھی کسی کو سمجھنے کا موقع نہیں دیتی۔ یہ اس کا آرٹ ہے۔ جو کچھ کہ وہ کہتی ہے اور کرتی ہے اس کے بالکل برعکس اس کی زندگی ہے۔ ایک وقت تھا جب میں خود اس کے پیچھے خاصا دیوانہ ہوا ہوا تھا، لیکن وہ اس کی اجازت نہیں دیتی۔ اس نے مجھ سے کہا: ”بائرن، تمہیں پتا ہے ہم اتنے اچھے دوست ہو سکتے ہیں، صرف اگر تم یہ دیوانگی چھوڑ دو۔ تم اتنے پیارے آدمی ہو۔“ اس کے بعد میں سنبھل گیا۔ اب وہ میری عزیز ترین دوست ہے۔ لیکن کوئی شخص اس کے نزدیک جا کر اُسے سمجھ نہیں سکتا۔ سب بے کار ہے۔“

وہ خاموش، حسین جنگل اور دھوپیلی سہ پہریں اور آہستہ آہستہ جاگتا ہوا، مضبوط ہوتا ہوا احساسِ رفاقت میری زندگی میں سنگِ میل کی حیثیت رکھتا ہے۔

پھر بائرن اچانک چند دن کے لیے غائب ہو گیا۔ اتوار کے روز بلانکا کا فون آیا: ”سلطان، بائرن پر آرٹ کا دورہ پڑا ہے۔ وہ شہر میں اپنے کسی آرٹسٹ دوست کے ہاں چھپا ہوا ہے۔ مجھے بھی پتا نہیں کہاں۔ صرف جین سے اتنا معلوم ہو سکا ہے کہ اپنے آپ کو تلاش کرنے کی اس کی یہ آخری منزل ہے۔ تھ تھ تھ۔ بے چارہ ڈیوڈ فٹز جیرلڈ بائرن۔“

میں نے اُسے بعد دوپہر سیر کو چلنے کی دعوت دی جو اُس نے تھوڑے سے ٹائل کے بعد منظور کر لی۔ جنگل اُسی طرح خاموش اور سحر آلود تھا اور چمکیلی دھوپ پتوں سے ڈھکے ہوئے راستوں پر پڑ رہی تھی۔ بلانکا مستقل باتیں کر رہی

تھی، پچھلے چند روز کی مصروفیات کی باتیں، اپنے بے مثل، ہلکے، مسخرانہ، اداس لہجے میں۔

”یاد رکھنا بائرن ایک نہ ایک روز اپنے آپ کو پالے گا، میرا یقین ہے۔ اُس کے بعد وہ صحیح معنوں میں کوئی کام کر سکے گا۔“

”تم لوگ اپنے آپ کو کیوں اتنا پُر اسرار بنائے رکھنے پر مصر ہو۔“ میں نے چڑ کر پوچھا۔

”اسرار، میرے عزیز دوست، بڑی ضروری چیز ہے۔“ وہ طنز سے سنسی، ”ہم بڑے کمینے لوگ ہیں، سب کے سب۔ ہمارے اندر بڑی کمزوری ہے، بڑی بددیانتی ہے۔ اسے چھپانے کی خاطر، اپنی کشش کو قائم رکھنے کی خاطر ہمیں بہت سے اسرار کی ضرورت پڑتی ہے، سمجھ گئے؟ چلو اُس نوجوان جنگل میں چلیں۔ یہ بوڑھا جنگل مجھے پریشان کر دیتا ہے۔“

ہم پرانے جنگل میں سے نکل کر پتلے پتلے نو عمر درختوں والے جنگل میں داخل ہوئے۔ راستوں پر چڑھی ہوئی نوجوان، مردہ پتوں کی تنہ پتلی اور سرد تھی۔ آخر خزاں کی سردی کے اثر سے درخت ننگے ہو چکے تھے اور دھوپ ہر جگہ پھیلی ہوئی تھی۔ بلانکا ایک بڑی سی چٹان پر چڑھ کر بیٹھ گئی۔

”ابھی کچھ روز میں برف بادی شروع ہو جائے گی۔ پھر یہ سارا سحر ٹوٹ جائے گا۔ پھر یہ ساری جگہیں ایک سی ہو جائیں گی۔ خزاں کا سحر اتنی کم عمر پانا ہے۔ سارے سحر کم عمر پاتے ہیں۔ تم نے میرا تپا کیا تھا؟“

”ہاں۔ پچھلے دو ہفتوں میں تین بار۔“

”کیوں؟“

”لس یونسی۔ تم سے ملنا چاہتا تھا۔“

”ملنا چاہتے تھے؟“ اُس نے بے خیالی سے دہرایا۔

”تم مصروف تھیں۔ تم ہر وقت مصروف رہتی ہو۔“

میرے لہجے کو محسوس کر کے اُس نے سہم کر میرے بازو پر ہاتھ رکھا۔
 ”ٹھہرو۔ تم کہیں مجھ سے محبت تو نہیں کرنے لگے!“

”ہرگز نہیں!“ میں نے ڈھٹائی سے کہا، ”میں ایسی حماقت کرنے کا خیال بھی نہیں کر سکتا۔“

”تو ٹھیک ہے۔“ وہ ہنسی، ”پھر ہم میں دوستی ہو سکتی ہے۔ سب لوگ مجھ سے بغیر پوچھے محبت کرنے لگتے ہیں۔“
 ”تم کو بڑی خوش فہمی ہے۔“ میں نے جل کر کہا۔

”خوش فہمی نہیں سلطان حسین صاحب، سچی بات ہے۔“ وہ دوبارہ ہنسی ”ایک ایک کرنے لگتا ہے محبت مجھ سے۔ اس لیے کہ میں ان سب لڑکیوں سے، جنہیں وہ جانتے ہیں اور جن سے وہ ملتے ہیں، اس قدر مختلف ہوں یہ ان کا تصور نہیں اور نہ میرا ہے اور میں تمہیں ایک اور بات بتاؤں۔ تم چاہے جتنا بھی اگساؤ میں کبھی خفا نہ ہوں گی۔ خوش فہمی کا طعنہ دینے کی بجائے اگر تم کہہ دیتے کہ میں جھوٹ بول رہی ہوں تو بھی ٹھیک تھا۔ میں نے اس سے کہیں بری بری باتیں سنی ہیں۔ اس کے باوجود ساری دنیا سے میری دوستی ہے۔ ہے نا؟“
 ”ہوگی۔“ میں منہ پھلا کر بیٹھا رہا۔

”دیکھو سلطان، اگر تم مجھے برداشت نہیں کر سکتے تو میں ابھی اٹھ کر جا سکتی ہوں۔“

”ارے نہیں بھٹی۔“ میں کھسیانا ہو کر ہنسا، ”میں تو کچھ اور سوچ رہا تھا۔“

وہ ہنسی اور اپنے مخصوص تیز، کیمینے، ناقابل تشریح انداز میں باتیں کرنے لگی۔

اس کے بعد ہم کئی بار جنگل کی سیر کو گئے۔ کبھی کبھی بائرن اور جین بھی ہمارے ساتھ آلتے اور ہم سیر کے بعد شہر جا کر اپنے محبوب ریسٹوران ڈریگن میں آئس کیم

نشیب ۵۲۰

کھاتے اور کافی پیتے اور کبھی کبھی جب کسی کے پاس پیسے جمع ہو جاتے تو حاتم طائی کی قبر پر لات مار کر کھانا بھی کھا لیتے۔ بائرن نے اب دائرہ ہی رکھ لی تھی اور موسیقی اس کا نیا جذبہ بن چکی تھی۔ پڑھائی سے وہ غفلت برتنے لگا تھا اور جین اس کی ذہنی اور روحانی حالت کی طرف سے بہت فکر مند رہا کرتی تھی۔ ہم ہر وقت اسے تسلی دیتے رہتے تھے۔ وہ اس قدر شدید پیاری، سیدھی سادی لڑکی تھی کہ بعض دفعہ مجھے سچ جتاؤ آجاتا اور میرا جی بائرن کو بھرے بازار میں پکڑ کر دوچارہ رسید کرنے کو چاہتا۔ برف باری شروع ہو چکی تھی لیکن ہم باقاعدگی سے باہر جاتے رہے۔ ان دنوں میں غیر شعوری طور پر اس کی بات بات میں معنی تلاش کر رہا تھا۔ اس کے ایک ایک اشارے، ایک ایک حرکت اور اس کی ہر دم متغیر طبیعت کے ایک ایک رنگ کو قریب سے دیکھنے اور ان کی مدد سے اس کی شخصیت کے معمے کو سمجھنے کی کوشش کر رہا تھا۔ اس وقت مجھے اس بات کا علم نہ تھا کہ میں غیر شعوری طور پر بہت آہستہ آہستہ اس کی محبت میں گرفتار ہوتا رہا ہوں۔ اس بات کا علم مجھے بہت بعد میں ہوا۔

کرسمس کی چھٹیاں شروع ہونے سے ایک روز پہلے کرسمس بال منعقد ہوا۔ میں نے بلانکا سے ساتھ چلنے کو کہا۔ وہ پھر ٹال گئی۔

”کس کے ساتھ جا رہی ہو؟“ میں نے اصرار کیا۔

”کچھ دیر سوچنے کے بعد اُس نے کہا: ”مائلکل کے ساتھ۔“

”مبارک ہو۔“ میں نے کہا اور چلا آیا۔ شام کو اس کا فون آیا:

”سلطان تم ناراض ہو؟ مجھے افسوس ہے کہ اس دفعہ بھی میں تمہارے

ساتھ ڈانس پر نہیں جاسکتی۔ مائلکل اس قدر نازک مزاج لڑکا ہے اگر میں اس کے ساتھ نہ گئی تو اس کا دل ٹوٹ جائے گا۔ میں لوگوں کو سمجھتی ہوں۔ لیکن سنو میں نے اپنی ماں سے فون پر بات کی ہے۔ تم کرسمس گزارنے میرے ساتھ چلو! ہمارے گھر چلو گے نا! کہیں اور تو نہیں جا رہے؟“

”تمہیں یقین ہے کہ تمہارے گھر والے اس پر اعتراض نہیں کریں گے؟“
میں نے کہا۔

”ارے نہیں پاگل آدمی، میری ماں نے خاص طور پر تمہیں مدعو کیا ہے۔ ہم کل شام کی ٹرین سے چلیں گے۔ چلیں گے نا؟“

گو میں اُس کے مائل کے ساتھ جانے پر اندر ہی اندر جلا بیٹھا تھا لیکن میں نے خوشی سے اُس کے گھر جانے کی دعوت کو قبول کر لیا۔

شام کو ناچ کے اختتام پر اس نے کہا: ”کل شام چھ بجے مجھے ہوٹل سے لینا۔ ایفم کھا کر مت سو جانا ورنہ گاڑی نکل جائے گی۔ باقی باتیں رستے میں بتاؤں گی۔“

’کرسمس مبارک۔ کرسمس مبارک‘ کے شور میں شام کا ہنگامہ ختم ہوا، باہر برف گر رہی تھی۔

اگلی صبح باٹرن نے سامان باندھتے ہوئے آکر مجھے بتایا کہ اسے ابھی ابھی اطلاع ملی ہے کہ بلانکا صبح کی گاڑی سے جا چکی ہے۔ میں دو منٹ تک کھڑا دیوار کو گھورتا رہا، پھر فون کی طرف لپکا۔ اس کے ہوٹل سے اس خبر کی تصدیق ہو گئی۔

”کوئی پیغام؟“ میں نے اندھیرے میں ہاتھ چلائے۔

”نہیں سلطان، تمہارے لیے کوئی پیغام نہیں۔“ جین بول رہی تھی، ”تم متوقع تھے؟“

میں نے بدتمیزی سے فون بند کر دیا۔ میں غصے سے پاگل ہو رہا تھا۔ لیکن اب کیا کیا جاسکتا تھا۔ سوائے اس کے کہ بیگ میں بند کی ہوئی چیزوں کو نکال کر کمرے میں پھیلا دیا جائے، میں نے سوچا۔ چنانچہ میں نے ایسا ہی کیا۔ دوپہر کے وقت باٹرن نے پھر میرے کمرے میں جھانکا اور کھڑے کا کھڑا رہ گیا۔ ”ایں۔ یعنی یہ کیا حرکت۔؟“

نشیب ، ۵۴

”جی ہاں۔“ میں گرجا، ”ڈریسنگ ٹیبل نگلی تھی چنانچہ میں نے اسے اپنا پاجامہ پہنا دیا ہے، اور میرے بوٹوں کے دانت گندے تھے، میں نے انہیں ٹوتھ پیسٹ اور برش دے دیا ہے اور ٹیبل لیمپ کو بوٹ پالش کی ضرورت تھی، میں نے اس پر پالش کر دی اور باقی سب چیزیں بھی اپنی اپنی ٹھیک جگہ پر ہیں۔ آپ کو اس میں دخل دینے کا کوئی حق نہیں، یہ میرا کمرہ ہے۔ اب آپ تشریف لے جاتیے۔“ وہ سخت مشکوک نظروں سے گھورتا ہوا باہر نکل گیا۔ پھر میں نے کھڑکی کا شیشہ اٹھایا اور برف کے اس چھوٹے سے ٹیلے کو، جسے پچھلے تین روز کی برف باری کے دوران میں بڑی احتیاط اور بڑے پیار سے پالتا رہا تھا، ایک زوردار گھولنے کی مدد سے توڑ پھوڑ دیا۔ جمی ہوئی برف کی نازک سوئیاں ہزاروں کی تعداد میں فضا میں بکھر گئیں۔ برف متواتر گر رہی تھی۔ ساری دنیا دودھ کی طرح سفید ہو رہی تھی۔ وہاں کمرسمس زندہ باد۔ سرو اور پائن کے درخت برف کے بوجھ سے جھکے ہوئے تھے۔ وہاٹ کمرسمس زندہ باد۔ میری کمرسمس گیٹ آؤٹ۔ نکل جاؤ یہاں سے۔ کمرسمس کو باہر نکال کر میں نے کھٹ سے کھڑکی کا شیشہ گرا دیا۔ برف کے ننھے ننھے، بے آواز، خود سر پھوہے اس پر سرد مارتے رہے۔

دوسرے دن مجھے اُس کا ایک مختصر سا خط ملا جس میں اس نے لکھا تھا کہ اُس کو پورا احساس تھا کہ اس نے سخت بُری حرکت کی تھی کہ مجھ کو اطلاع دیے بغیر بھاگ آئی تھی، لیکن اس کی چیز ایک ایسی وجوہات تھیں جو کہ ہم دونوں کی بہتری اسی میں ہے کہ مجھے معلوم نہ ہوں۔ صرف ایک اشارہ ان وجوہات کی طرف اس نے یہ کیا تھا کہ اُس کا اپنی ماں سے جھگڑا ہو گیا تھا۔ میں نے خط پھاڑ کر پھینک دیا۔

کمرسمس بہر حال میں نے اپنے پروفیسر کے ہاں گزار دی۔ اس کے بعد کے چند دنوں میں مجھ پر سخت ڈپریشن طاری ہوا۔ انہی دنوں مجھے اس بات کا گمان گزرا کہ میں اس کی محبت میں بُری طرح مبتلا ہو چکا ہوں۔ تھوڑی دیر کے لیے اس